

المُهَنْدِ عَلَى الْمُفَهِّدِ
عَقَائِدُ

عُلَمَاءُ السُّنَنِ دِيُونِ



تأليف

فخر المحدثين حضرت مولانا خليل احمد سہانپوری قدس سرہ العزیز
المتوفى ۱۳۴۶ھ

بإضافة

عقائد أهل السنة والجماعة
مضرة مولانا مفتی سید عبدالشکور ترمذی مدظلہم



تصدیقاً بقیمہ جدیدہ

مع مقدمہ

حضرت مولانا مفتی منظر حسین صاحب مدظلہ



مکتبہ مدنیہ

۱۴ - اردو بازار ○ لاہور

فون : ۶۲۵۲۰

عقائد اهل السنة والجماعة

یعنی

خلاصہ عقائد علی گڑھ

مع

تصدیقات جدیدہ

ترتیب

حضرت مولانا مفتی سید عابد حسین شاہ کٹر ترمذی صاحب مدظلہم
مہتمم مدرسہ عربیہ اسلامیہ، ساہیوال ضلع سرگودھا

پیش لفظ

عقیدہ حیات النبیؐ اور قرآن

از حضرت قاضی مظہر حسین صاحب مکتبہ جلال

الحمد لله رب العالمين والصلاة والسلام على رسوله
سيدنا محمد خاتمه النبيين وعلى خلفاء الراشدين وعلى آله
واصحابه المهديين المرفيعين اجمعين :

المفتد علی المفتد حضرت اکابر دیوبند رحمہم اللہ تعالیٰ کی ایک متفقہ علمی، اعتقادی
اور مسلکی دستاویز ہے جس میں ان چھ بیس سوالات کے جوابات دیے گئے ہیں جو دینہ منورہ کے
علمائے مکرمین نے اکابر دہا العلوم دیوبند کو بھیجے تھے۔ یہ مسلکی دستاویز ۱۳۲۵ھ میں مرتب
کی گئی تھی اس کے مرتب محمد مہدی العلماء حضرت مولانا خلیل احمد صاحب محدث سہارنپوری
قدس سرہ صاحب بذل الجہود شرح ابی ہادوہیں (علاوہ ازیں رد بدعت و شیعیت میں
”براہمین قاطعہ“ ”مطرقۃ الکرامہ“ اور ”ہدایات الرشید“ بھی حضرت سہارنپوریؒ کی
لاجواب علمی تصنیف ہیں اور آپ کا مجموعہ فتاویٰ خلیہ کے نام سے شائع ہو چکا ہے) المفتد
میں اہل سنت والجماعت کے عقائد و مسائل فقہ کی صحیح ترجمانی کی گئی ہے چنانچہ اس کی
تصویب و تصدیق نہ صرف اس وقت کے اکابر دیوبند نے فرمائی ہے بلکہ حرمین شریفین اور
عرب و عجم کے علمائے عظام نے بھی اپنی تصدیقات سے اس کو مزین کیا ہے۔

دور حاضر کے تعاصرات تحت المفتد کے بعض عقائد و مسائل کی مزید تسہیل و توضیح کے
لیے حضرت مولانا قاری مفتی عبدالشکور صاحب ترمذی زید فضلہم رستم مدرسہ
عربیہ حقانیہ ساہی وال ضلع سرگودھا نے اس کے بعنوان ”عقائد اہل سنت والجماعت“

ایک مفید علمی امانت شائع کیلئے۔ ماشاء اللہ حضرت قاری صاحب موصوف ایک مستند عالم دین ہیں جو سنی دیوبندی مسلک حق میں بہت متقلب (مضبوط) ہیں، تعلیمی و تدریسی خدمات آپ کی قابل قدر ہیں، چونکہ چند سال سے پاکستان میں دعوت توحید کے عنوان سے عقیدہ حیات النبی صلی اللہ علیہ وسلم کے افکار کا ایک نیا نڈھ کھڑا ہوا ہے اور طرز یہ کہ اس فتنہ کے سرپرست بعض وہ علماء ہیں جن کو اکابر علمائے دیوبند سے شرف تلمذ بھی حاصل ہے (گورہ دارالعلوم دیوبند کے سنیافتہ نہیں ہیں) اسی فتنہ انکار حیات کے پیش نظر حضرت قاری عبد الشکور صاحب موصوف نے المعتقد میں بیان کردہ عقیدہ حیات النبی صلی اللہ علیہ وسلم کی احادیث صحیحہ کی روشنی میں مزید تشریح و ترمیم کر دی ہے فخر اللہ خیر الخیر! اگرچہ طالب حق کے لیے المعتقد میں مذکورہ عقیدہ حیات اور پھر اس کی توضیح و تفصیل کافی ہے لیکن منکرین حیات نے کچھ ایسا دتیرہ اختیار کیا ہوا ہے کہ وہ نہ تو احادیث صحیحہ سے ملتی ہوتے ہیں اور نہ محققین سلف و خلف کی تحقیق پر اعتماد کرتے ہیں۔ بلکہ وہ اس پر اصرار کرتے ہیں کہ قرآن سے ثبوت پیش کیا جائے اور وہ خود اس بات کے مدعی ہیں کہ اہل سنت و الجماعت کا متفقہ عقیدہ حیات النبی صلی اللہ علیہ وسلم قرآن کے خلاف ہے اس لیے بندہ نے یہ ضروری سمجھا ہے کہ یہاں بھی مختصر قرآن سے اس عقیدہ حیات کا ثبوت پیش کر لیا جائے و ما توفیقی الا باللہ العلی العظیم

عقیدہ حیات النبی اور قرآن : ۱۔ حق تعالیٰ کا ارشاد ہے۔

وَاَنْتَ تَقُولُ لِمَنْ يُقْتَلُ فِي سَبِيلِ اللَّهِ اَمْوَاتٌ بَلْ اَحْيَاءٌ وَلٰكِنْ لَا تَشْعُرُونَ ﴿۱۶۷﴾ رپ رکوع ۲ سورۃ بقرہ آیت ۱۵۲ اور نہ کہو جو کوئی مارا جائے اللہ کی راہ میں کہ مردے ہیں بلکہ وہ زندہ ہیں لیکن تم کو خبر نہیں (ترجمہ حضرت شاہ ولی اللہ قادری مفسر دہلوی)

(ب) اور مت کہو واسطے ان لوگوں کے کہ مارے جاتے ہیں بیچ راہ اللہ کے کہ مردے ہیں بلکہ زندہ ہیں اور لیکن نہیں تم سمجھتے (ترجمہ حضرت شاہ ربیع الدین صاحب دہلوی)

۲۔ رپ رکوع ۲ سورۃ آل عمران آیت ۱۵۹ میں فرمایا وَلَا تَحْسِبَنَّ الَّذِينَ

قتلوا فی سبیل اللہ امواتاً یل احیاء عند ربکم یرزقون فرحین
بما آتاهم اللہ من فضله۔ ترجمہ۔ اور اسے مخاطب، جو لوگ اللہ کی راہ میں
قتل کیے گئے ہیں ان کو مردہ مت خیال کرو بلکہ وہ تو زندہ ہیں اپنے پروردگار کے تقرب میں
ان کو رزق بھی ملتا ہے، وہ خوش ہیں اس چیز سے جو ان کو اللہ تعالیٰ نے اپنے فضل سے عطا
فرمائی۔ ترجمہ حضرت مولانا اشرف علی تھانویؒ

پہلی آیت میں اللہ تعالیٰ نے شہداء کو مردہ کہنے سے منع فرمایا ہے اور دوسری آیت میں
ان کو مردہ سمجھنے سے بھی منع کر دیا، جس سے ثابت ہوتا ہے کہ گودہ قتل بھی ہوئے اور ان پر
موت بھی واقع ہوئی ہے لیکن اس کے بعد اللہ تعالیٰ نے ان کو حیاتِ مطافہ مادی ہے اس
لیئے اب ان کو مردہ کہنا اور سمجھنا خلافِ حقیقت اور خلافِ قرآن ہوگا۔

ایک شہد کا ازالہ..... منکرین حیات اس کے جواب میں کہتے ہیں کہ شہداء کے
اجسام اگر کہیں نظر آتے ہیں تو ان میں کوئی زندگی محسوس نہیں ہوتی اس لیے قرآن میں جو بلی
آحیاء فرمایا ہے اس سے مردان کی ارواح کی حیات ہے نہ کہ ان کے اجسام کی؛ لیکن ان کا یہ
جواب بالکل غلط ہے کیونکہ ارواح تو کفار کی بھی زندہ ہیں شہداء کی اس میں کوئی خصوصیت
نہیں ہے۔ اس لیے تسلیم کرنا پڑتا ہے کہ حیات کا تعلق ان کے اجسام غفریر سے ہی ہے اور آیت
کے الفاظ سے یہی ثابت ہوتا ہے کیونکہ مَن یُقْتَل یعنی جس کو قتل کیا گیا ہے وہ جسم ہے نہ
کہ روح اور قتل کیے گئے جسم کو ہی بَلِّ اَحْیَاء میں زندہ قرار دیا گیا ہے لیکن موت و قتل
کے بعد عالم برزخ میں منتقل ہونے کی وجہ سے چونکہ اللہ تعالیٰ نے ان کی حیات پر پردہ ڈال
دیا ہے اور وہ حیات ہم کو اس دنیا کے حواس ظاہرہ سے محسوس نہیں ہوتی اس لیے لِسُکُنِ
وَلَمْ نَشْعُرْ فرمایا کہ ان کے ابدان میں حیات تو ہے لیکن تم اس کا شعور نہیں رکھتے،
لیکن ہمیں اس کا شعور نہ ہونے سے یہ تو لازم نہیں آتا ہے کہ ان کے ابدان میں کوئی حیات نہیں
ہے۔ ارشاد باری کی بنا پر ہمارا ایمان تو یہی ہونا چاہیے کہ مَن یُقْتَل یعنی جو اجسام قتل
کئے گئے ہیں ان میں حیات ہے خواہ ہمیں اس کا احساس ہو یا نہ ہو۔ عالم برزخ کا تعلق عالم
غیب سے ہے اور عالم غیب کی باتوں کو حسبِ ارشاد خداوندی یَوْمُنَّوْنَ بِالْغِیْبِ بغیر

دیکھنے کے ہی مانا جاتا ہے۔ بہر حال قرآنی آیات سے بطور عبارت النص عالم برزخ و قبر میں شہداء کی جسمانی حیات ثابت ہوتی ہے اور چونکہ انبیائے کرام علیہم السلام شہدائے امت سے افضل ہیں اور ہمارے رسول کریم رحمۃ اللعالمین صلی اللہ علیہ وسلم کی امت کے شہداء کو یہ نعمت شہادت خصوصی طور پر حضور صلی اللہ علیہ وسلم کی محبت و اطاعت سے ہی نصیب ہوتی ہے اس لیے اسی آیت سے بطریق اولیٰ انبیائے کرام علیہم السلام کی عالم برزخ و قبر میں حیات جسمانی بطور دلالت النص کے ثابت ہو جاتی ہے اور اسی بنا پر علمائے حق کا اس عقیدہ پر اجماع ہو گیا ہے کہ انبیائے کرام علیہم السلام اپنی اپنی قبور مبارکہ میں ادوارح مطہرہ کے تعلق سے زندہ ہیں اور بہ نسبت شہداء کے ان کی یہ حیات زیادہ قوی ہے حتیٰ کہ وہ اپنی قبروں میں نمازیں پڑھتے ہیں چنانچہ حدیث صحیح سے ثابت ہے کہ **اَلْاَنْبِیَاءُ اَحْیَاءٌ فِیْ قُبُورِهِمْ یُصَلُّوْنَ** (انبیائے کرام اپنی قبور میں زندہ ہیں اور نمازیں پڑھتے ہیں) لیکن ان کی یہ حیات اور نماز کا تعلق چونکہ عالم برزخ سے ہے اس لیے حسب ارشاد خداوندی ہم ان ظاہری حواس سے ان کے احوال کو محسوس نہیں کر سکتے ایک دوسرے مخالف اور جواب : منکرین حیات : شہداء کی حیات کو محض روحانی ثابت کرنے کے لیے مذکورہ دوسری آیت کے یہ الفاظ پیش کرتے ہیں **اَحْیَاءٌ عِنْدَ رَبِّهِمْ یُزْکَوْنَ** کہ وہ اپنے رب کے ہاں عالم بالا میں زندہ ہیں اور ان کو وہاں ہی روحانی رزق ملتا ہے جس کا ان کے ابدان کے ساتھ کوئی تعلق نہیں ہے لیکن یہ ایک مخالف ہے کیونکہ جب **مَنْ یُقْتَلُ** یعنی اجسام عنقریب کو **اَحْیَاءٌ** (زندہ) قرار دیا گیا ہے تو رزق کا تعلق ان کے انہی جسموں سے ہو گا اور عند ربہم کے الفاظ اس رزق جسمانی کی نفی نہیں کرتے جیسا کہ حسب ذیل آیات سے ثابت ہے۔

۱۔ حضرت زکریا علیہ السلام حضرت مریم کو حجرہ میں بند کر جاتے ہیں پھر جب بھی حجرہ کا دروازہ کھولتے تو وہاں ایسے پھل دیکھتے جو اس موسم میں نہیں ہوتے تھے تو آپ نے فرمایا **یَا مَرْیَمُ اِنَّ لَکَ هٰذَا قَوْلُیْ** **هٰذَا قَوْلُیْ** **هُوَ مِنْ عِنْدِ اللّٰهِ طَارِقٌ** اللہ برزق من یشاء بغیر حساب (پتا) آل عمران آیت ۴۰۔ ۱۔ مریم کہاں

آیا تجھ کو یہ کہنے لگی یہ اللہ کے پاس سے اللہ رزق دیتا ہے جس کو چاہے بے قیاس
(ترجمہ حضرت شاہ عبدالقادر دہلوی) (رب) جب کبھی ذکر کیا (علیہ السلام) ان کے
پاس عمدہ مکان میں تشریف لاتے تو ان کے پاس کچھ کھانے پینے کی چیزیں پاتے
داور یوں فرماتے کہ اے مریم یہ چیزیں تمہارے واسطے کہاں سے آئیں۔ وہ کہتیں
کہ اللہ تعالیٰ کے پاس سے آئیں بیشک اللہ تعالیٰ جس کو چاہتے ہیں بے استحقاق رزق
عطا فرماتے ہیں (ترجمہ حضرت تھانوی)

کیا منکرین حیات یہاں بھی صوفی عند اللہ کے الفاظ کی بناء پر یہ کہیں گے
کہ حضرت مریم رزق (پھل) لینے کے لیے اللہ کے پاس عالم بالا میں چلی جاتی تھیں رزق
توان کو اس حجرہ میں ہی زمین پر ملتا تھا لیکن یہ رزق چونکہ دنیوی اسباب کے بغیر اللہ تعالیٰ
ان کو محض اپنی قدرت سے عطا فرمادیتا تھا اس لیے اس کو صوفی عند اللہ سے تعبیر فرمایا۔
۲۔ (پہرہ کو ۲ آیت، سورۃ العنکبوت) میں ارشاد خداوندی ہے: (وَالَّذِينَ

الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا
عِنْدَ اللَّهِ الرِّزْقَ وَاعْبُدُوهُ وَاشْكُرُوا لَهُ إِلَيْهِ تُرْجَعُونَ۔
”تم خدا کو چھوڑ کر جن کو پوج رہے ہو وہ تم کو کچھ بھی رزق دینے کا اختیار نہیں رکھتے،
سو تم رزق خدا کے پاس سے تلاش کرو، اور اسی کی عبادت کرو اور اسی کا شکر کرو اور تم
کو اسی کے پاس لوٹ کر جانا ہے“ (ترجمہ حضرت تھانوی) (رب) بیشک جن کو پوجتے
ہو اللہ کے سوا، مالک نہیں تمہاری روزی کے سو تم ڈھونڈو اللہ کے ہاں روزی اور
اس کی بندگی کرو اور اس کا حق مانو، اس کی طرف پھر جاؤ گے“ (ترجمہ حضرت شاہ
رفیع الدین دہلوی)..... مندرجہ آیت میں عند اللہ کے الفاظ میں
یعنی اللہ تعالیٰ کے ہاں رزق روزی، ڈھونڈو، تو کیا اس کا یہ مطلب ہے کہ اللہ
کے بندے مقام علیین میں پہنچ کر اپنا رزق حاصل کریں؟ تو جب ان دونوں آیتوں
میں عند اللہ کے الفاظ مذکور ہیں لیکن وہ رزق بندوں کو زمین پر ہی دیا جاتا
ہے جس کا تعلق ان کے اجسام منصریہ سے ہی ہے تو اسی طرح شہدائے کرام کے بارے

میں جو عَشْدَر تَبْهَوْنِ زَقْوَن فرمایا ہے تو اس کا مطلب بھی یہی ہے کہ اللہ تعالیٰ عالم اسباب سے بالاتر ان کو جو رزق عطا فرماتا ہے اس کا تعلق بھی ان کے اجسام عنقریب سے ہے جو زمین میں مدفون ہیں، البتہ فرق یہ ہے کہ وہ بوجہ موت کے عالم شہادت سے منتقل ہو کر عالم برزخ و قبر میں آرام فرما ہیں، اس لئے ان کی حیات اور رزق خداوندی کے آثار و کیفیات کا ہم ان ظاہری آنکھوں سے مشاہدہ نہیں کر سکتے۔

حیات دینیوی حسی کا مطلب۔ انبیائے کرام علیہم السلام کی حیات بعد الموت کے لئے جو بعض اکابر نے دینیوی حسی حیات کے الفاظ استعمال کیے ہیں، تو اس کا یہ مطلب نہیں کہ موت کے بعد ان کو میں **كُلُّ الْوُجُوهِ** (ہر حیثیت سے) یہ دینیوی حیات حاصل ہے، بلکہ اس سے مراد عالم برزخ کی وہ حیات ہے جو ان کے اپنے ابدان میں ہے جو اس دنیا میں تھے، نہ یہ کہ ان کی حیات کا تعلق محض ان کے مثالی ابدان سے ہے، البتہ قبر میں ان کو اس دنیا کی غذا اور دوا کی حاجت نہیں ہے ان کی جسمانی حیات کا تعلق چرکہ عالم برزخ سے ہے اس لئے قیامت اپنی قبور میں حیات پانے کے باوجود نہ ان کو تھکاوٹ ہوتی ہے نہ کوئی بیماری لاحق ہوتی ہے وہ دینیوی عوارض سے دہاں محفوظ رہتے ہیں بلکہ یہ مطلب ہے کہ حضرات انبیائے کرام علیہم السلام اپنی اپنی قبر میں خود اپنی حیات کو محسوس کرتے ہیں اور حاضر ہونے والوں کا سلام سنتے ہیں۔ ان کے سامع میں قبر مبارک کی مٹی اور دیواریں حائل نہیں ہو سکتیں۔ اسی بناء پر حضور صلی اللہ علیہ وسلم کا ارشاد صحیح حدیث میں منقول ہے، **مَنْ صَلَّى نَائِيًا أَوْ بَلْفَتْةً وَمَنْ صَلَّى عَلَىَّ** عندی قبری سمعته (مشکوٰۃ شریف) جو شخص مجھ پر دُور سے درود پڑھے گا وہ فرشتوں کے ذریعہ مجھ تک پہنچایا جائے گا اور جو میری قبر کے پاس درود پڑھے گا اس کو میں خود سنوں گا۔ اور اس عقیدہ سماع انبیائے کرام علیہم السلام پر امت کا اجماع ہے اور آج تک کسی قابل اعتماد شخص عالم نے اس کا انکار نہیں کیا اگر آج کے بعض لوگ اس کے منکر نظر آتے ہیں تو ان کی اجماع کے خلاف کوئی حیثیت نہیں۔

احوال نوم۔۔ عالم برزخ و قبر کے احوال کا ایک نمونہ اس جہان میں نیند میں بھی

موجود ہے، خواب میں چونکہ روح کا تعلق عالم برزخ سے ہو جاتا ہے، اس لئے سو یا ہوا شخص وہ حالات دیکھتا اور سنتا ہے جو اس کے پاس بیٹھا ہوا نہیں دیکھتا اور خواب بعض کچے بھی ہوتے ہیں کہ جیسا خواب میں دیکھا یا سنا تھا ویسا ہی بیداری میں دیکھ لیا اور اس جہان کے دریا پہاڑ اس کے مشاہدہ میں حائل نہیں ہو سکے تو موت کے بعد تو اس سے بھی زیادہ تعلق عالم برزخ سے ہوتا ہے اس کی قبر کی دیواریں وغیرہ اس کے دیکھنے اور سننے میں کوئی حائل ہو سکتی ہیں؟

ایک شبہ کا ازالہ:۔ حدیث میں آتا ہے کہ "شہداء کی ارواح کو سبز پرندوں کے جسم میں رکھا جاتا ہے اور وہ جنت میں جہاں چاہیں سیر کرتی ہیں" تو یہ ان کی حیات جسمانی کے خلاف نہیں ہے کیونکہ ان کی رو میں جہاں بھی ہوں ان کا تعلق ان کے ابدان سے رہتا ہے چنانچہ نیند میں بھی روح بدن سے جدا ہوتی ہے لیکن اس کا تعلق جسم غصری سے رہتا ہے۔ جسمانی حیات کی قسمیں:۔ (۱) عورت کے پیٹ میں بچہ زمین (زندہ رہتا ہے لیکن وہ اس دنیا کی غذا کا محتاج نہیں ہوتا (۲) وہی بچہ اس دنیا میں آتا ہے تو وہ اس جہان کی غذاؤں کا محتاج ہوتا ہے (۳) اس جہان کی موت کے بعد انسان برزخ و قبر کے عالم میں پہنچتا ہے اور وہاں شہداء اور خصوصاً انبیاء کرام علیہم السلام کی حیات روح کے تعلق سے جسمانی ہوتی ہے لیکن اس دنیا کی غذاؤں کے وہ محتاج نہیں ہوتے (۴) انہی اجسام دنیوی کے ساتھ جنت میں اہل جنت جب چاہیں جتنا چاہیں جنت کے پھل کھاتے رہیں گے لیکن ان کو کوئی بیماری لاحق نہیں ہوگی اور نہ ان کو بول بھراؤ کی حاجت ہوگی حالانکہ اس دنیا میں یہ یہ عوارض ان کو لاحق ہوتے ہیں۔

مذکورہ چاروں مقامات میں روح کے تعلق سے جسمانی حیات پائی جاتی ہے لیکن کیفیات و آثار جدا جدا ہیں، اور یہ سب خالق کائنات کی قدرت اور حکمت کے کمرشے ہیں تو پھر انبیاء علیہم السلام اور خصوصاً ائمۃ العالمین خاتم النبیین حضرت محمد رسول اللہ صلی اللہ علیہ وسلم کو اپنے روح مقدسہ میں قیامت تک باوجود جدواہ کے محفوظ ماننے کے محض ہے جان اور مردہ سمجھا محض بے عقلی اور بے شعوری کا مظاہر ہے اور قرآن

کا نام بیکر قرآن حکیم ہی کی زیر بحث آیت کریمہ
 بَلْ أَحْيَاءُ وَلَكِنْ لَّا تَشْعُرُونَ کی تائید فرماتی ہے
 رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا
 مِنْ لَدُنْكَ رَحْمَةً إِنَّكَ أَنْتَ الْوَهَّابُ۔

کتاب ہدایت الحیران : المصنف کے اس علمی اضافہ و تفسیر میں بڑی اختصار
 حضرت مولانا قادری مفتی عبدالرشید صاحب ترمذی دام مجد رحمہ نے گو قیصر حیات ابنی صلی اللہ
 علیہ وسلم کے اثبات میں قرآنی آیات پیش نہیں کیں، لیکن اپنی تصنیف "ہدایۃ الحیران
 فی تفسیر جواہر القرآن" میں آپ نے آیات سے بھی استدلال کیا ہے اور مکررین
 کی پیش کردہ آیات کا بھی علمی و تحقیقی جواب دیا ہے جو قابل استفادہ ہے، علاوہ انہیں
 اس مسئلہ پر حضرت مولانا محمد سرور فرزان خان صاحب زید فضلم رشتہ الحدیث مدرسہ تفسیر العلوم
 گوجرانوالہ کی تصنیف "تسکین الصدور" بھی ایک جامع علمی کتاب ہے
 جس کی پاک و ہند کے اکابر علمائے کرام نے تصدیق و تصویب فرمائی ہے تفصیلی بحث
 کے لیے اس کتاب کا مطالعہ بہت مفید ہے واللہ یقول الحق و هو یهدی
 السبیل۔

خادم اہل سنت منظر حسین غفرلہ خطیب مدنی جامع
 مسجد حکیم اہل و خادم تحریک خادم اہل سنت پاکستان
 ۱۲ ربیع الثانی ۱۴۳۶ھ ۲۵ دسمبر ۲۰۱۵ء

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي عَاقَبَ الْحَقَّ بِكُمَانِهِ وَيُطِيلُ
الْبَاطِلَ بِسَطْوَانِهِ نَصَرَ الْمُؤْمِنِينَ وَقَالَ كَانَ حَقًّا
عَلَيْنَا نَصْرُ الْمُؤْمِنِينَ وَقَطَعَ كَيْدَ الْخَارِئِينَ فَقَطَعَ
دَابِرَ الْقَوْمِ الْبَاطِلِينَ ظَلَمَكُمْ وَالْحَمْدُ لِلَّهِ رَبِّ الْعَالَمِينَ
وَالصَّلَاةُ وَالسَّلَامُ عَلَى مُفَرِّقِ فِرْقِ الْكُفْرِ وَالطُّغْيَانِ
وَمُشْتَبِهَاتِ جَبْشِ بُعَاةِ الْفَرِيقَيْنِ وَالشَّيْطَانِ - وَعَلَى
آلِهِ وَصَحْبِهِ أَشَدَّ أَلَى عَلَى الْكُفَّارِ وَرَحْمَةً بَيْنَهُمْ
تَرْبَهُمْ لِكَيْلَا يُسَبِّحُوا وَيَتَنَفَّسُوا فَضْلًا مِنَ اللَّهِ وَ
رِضْوَانًا - مَا تَعَاقَبَ النَّبَرَانِ وَتَضَادَ الْكُفْرُ وَالْإِيمَانُ
بَعْدَ الْحَمْدِ وَالصَّلَاةِ ... !

گزارش آنکہ عہد سے بعض احباب کا یہ اصرار اور تقاضہ تھا کہ اکابر علماء دیوبند کے جو عقائد جو درحقیقت تمام اہل سنت والجماعت کے مسلم عقائد ہیں، ان کی ترقی کتب المہندہ وغیرہ میں مفصل اور مبسوط طریقہ پر لکھے ہوئے ہیں۔ ان میں سے اس وقت کے مناسب حال بعض اہم اور ضروری عقائد کا انتخاب کر کے ان کو مختصر طریقہ پر ایک جگہ جمع کر دیا جائے۔ کیونکہ اس زمانہ میں عقائد اکابر سے عوام تو کیا، اکثر نئے علماء اور طلبہ کرام بھی ناواقف ہوتے جا رہے ہیں۔ اور ان کے نزدیک دیوبندیت صرف بریوتیت کی تردید اور اس کی نفی کا ہی نام رہ گیا ہے۔ اس کے سوا ان کو کچھ خبر نہیں کہ اکابر کا مسلک کیا ہے۔

اس وجہ سے یہ چند عقائد "المہنت" وغیرہ کتب سے انتخاب کر کے جمع کر دیئے گئے ہیں اور چونکہ اس میں اختصار اور ناظرین کی سہولت ہر نظر سے ایلٹے "المہنت" میں سے ایسے عقائد کو نظر انداز کر دیا گیا ہے، جو محض شکل اور رسمیت تھے یا وہ زیادہ وضاحت طلب تھے، البتہ ہا تقضار ضرورت وقت بعض ایسے عقائد کا بھی ذکر کر دیا گیا ہے۔ جو "المہنت" کے علاوہ اکابر کی دوسری کتابوں میں مذکور ہیں اور بعض عقائد کے دلائل کی طرف بھی حسب اقتضای زمانہ حال مختصر طور پر اشارہ کر دیا گیا ہے۔ اس مختصر مجموعہ کا نام "عقائد اہل السنۃ والجماعۃ" معروف بہ "عقائد علماء دیوبند" تجویز کیا گیا ہے۔

یہ ایک واضح حقیقت ہے اور روشن عداقت ہے کہ حضرت مولانا محمد قاسم صاحب نانوتوی رحمۃ اللہ علیہ اور حضرت مولانا رشید احمد صاحب گنگوہی قدس سرہا حضرت شاہ ولی اللہ صاحب مہدئ دہلوی قدس سرہ کے علمی خاندان کے ارشد تلامذہ میں سے تھے اور ۱۸۵۶ء کے بعد یہ دونوں حضرات ہندو پاک میں اس خاندان کے جائز طور پر علمی وارث قرار پائے اور بدعات کو مٹانے اور سنت مصطفوی صلی اللہ علیہ وسلم کا جھنڈا بلند کرنے کی خدمت انہی کے مقدس ہاتھوں میں دی گئی جس کو دارالعلوم دیوبند نے کچھ اللہ پور کیا اور بمقدار **وَمَثَلُ كَلِمَةٍ طَيِّبَةٍ كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ تُؤْتِي أَكْثَرُ النَّاسِ بِإِذْنِ رَبِّهَا**

ہندوستان میں نہیں، بلکہ روم و شام، عرب و عراق، کابل و قندھار، بخارا و خراسان، چین و تبت وغیرہ، دنیا کے گوشہ گوشہ میں اس کا فیض جاری اور عام ہے۔ اس قبول عام اور تفع عظیم نیز احیاء سنت اور امانت بدعت کو دیکھ کر بعض "بدعت پسند حضرات" سے رہا نہ گیا اور وہ "علماء دیوبند" سے متفقہ کر نے اور ان کو

بدنام کرنے کے لیے طرح طرح کے غلط عقائد اور نظریات کا الزام ان پر لگانا شروع کر دیا۔

”ہدایت پسند حضرات“ کی اس کارروائی کی نخر حجب بعض علماء مدینہ منورہ زاد ہم الشہ شرفاء کو ہوئی تو انہوں نے چھپٹیں سوالات حضرات علماء دیوبند کی خدمت میں لکھ کر بھیجے اور ان کے جوابات طلب کئے۔ چنانچہ فخر العلماء و المتکلمین، شیخ المحمدین، حضرت مولانا فیصل احمد صاحب صدر مدرس مدرسہ مظاہر علوم سہارنپور قدس سرہ، نے ان سوالات کے جوابات عربی میں تحریر فرمائے۔ اور ان کو اس وقت کے اکابر علماء دیوبند و جن میں حضرت سید شیعہ الہند مولانا محمود الحسن صاحب، حضرت مولانا احمد بن صاحب امری حضرت مولانا شاہ عبد الرحیم صاحب رائے پوری، حکیم الامت، حضرت مولانا اشرف علی صاحب بھٹانوی اور حضرت مولانا مفتی محمد کفایت اللہ صاحب دہلوی قابل ذکر ہیں، کی تصدیقات سے مزین کر کے علماء سنی شریفین کی خدمت میں بھیج دیا، تو علماء سنی شریفین نیز مصر و شام اور حلب و دمشق کے علماء کرام نے بھی ان جوابات کی تصحیح اور تصدیق فرمائی اور یہ لکھ دیا کہ یہ تصدیق اسی مجموعہ سوالات و جوابات اور ان کی تصدیقات کا نام ”المہند علی النہد معروف“ برالتصدیقات لدفع التبیہات ہے۔ یہ مجموعہ ۱۳۲۵ھ میں مرتب کیا گیا تھا۔ اس مجموعہ کے مندرجہ عقائد کی چونکہ صرف یہی حیثیت نہیں ہے کہ وہ کسی فرد یا ایک شخص کی انفرادی رائے یا ذاتی عقیدہ ہے اور نہ ان عقائد کی خدا نخواستہ یہ حیثیت ہے کہ ان کو غیر واقعی اور غیر تحقیقی سمجھتے ہوئے اہل بدعت کے جواب میں محض رفع الزام اور دفع الوقتی کے طور پر لکھ دیا گیا ہو۔ جیسا کہ مناسبت ہے کہ بعض لوگ ایسا کہہ دیتے ہیں کیونکہ اس صورت میں اکابر

کی دیانت مجروح ہو جاتی ہے اور ان پر سخت الزام آتا ہے کہ انہوں نے غلط اور خلاف حق سمجھتے ہوئے ان عقائد کا اظہار کر دیا۔ یہی تو اہل بدعت کا ان پر الزام ہے۔ اس لئے یہ کہنا اکابر کی کھلم کھلا توہین کرنا اور ان کو بر ملا کتمان حق کا مجرم ٹھہرانا ہے۔ اس سے بڑھ کر اکابر کی توہین اور کیا ہو سکتی ہے بلکہ ان عقائد کو علماء مدینہ منورہ کے سوالات کی روشنی میں اس وقت کے اکابر دیوبند کے حقیقی مسلک کے طور پر اور وہ بھی بحیثیت "جماعتی مسلک دیوبند" کے پیش کیا تھا۔ اس لئے یہ مجموعہ علماء دیوبند کے عقائد کے معلوم کرنے کے لئے ایک تحریری دستاویزات متفقہ مسلکی وثیقہ ہے اور "مسلک دیوبند" کے دیکھنے اور جانچنے کے لئے بمنزلہ آئینہ اور کسوٹی کے ہے اور ساتھ ہی یہ ہر اس شخص کا جواب بھی ہے جو "علماء دیوبند" کی طرف کسی بھی عقیدہ کو غلط طور پر منسوب کرے۔ "الہند" کے ملاحظہ سے واضح ہے کہ "علماء دیوبند" کے عقائد و اعمال قرآن حدیث کے بالکل موافق ہیں اور ان کا سلوک و تصوف عین سنت کے مطابق ہے اور یہ حضرات نہایت درجہ کے کھٹنٹی اور اہل سنت و الجماعت ہیں۔ ان کا کوئی عقیدہ قرآن و سنت کے خلاف نہیں ہے۔

مگر افسوس سے کہنا پڑتا ہے کہ اس زمانہ میں بعض وہ حضرات جن کو تلمذ اور شاگردی کا انتساب بھی علماء دیوبند کے ساتھ حاصل ہے اور اسی لئے وہ اپنے کو دیوبند کی طرف منسوب کرتے اور دیوبندی کہلاتے ہیں، لیکن اس کے باوجود عقائد دیوبند کی اس ملکی دستاویز اور وثیقہ کے مندرجات سے ان کو نہ صرف اختلاف ہی ہے، بلکہ وہ "علماء دیوبند" کے ان "اجتماعی عقائد" کے خلاف علی الاعلان تحریر و تقریریں مصروف ہیں اور فرقہ تماشا یہ کہہ بھی وہ اپنے آپ کو دیوبندی کہلانے کی ہزار کرتے ہیں۔

اس لئے اس رسالہ "عقائد علماء دیوبند" میں اکثر و بیشتر عقائد "المہند" سے بھی لئے گئے ہیں اور اس کا حوالہ بھی دے دیا گیا ہے۔ مگر اختصار کے سبب اس میں سے سوالات کو بالکل حذف کر دیا گیا ہے۔ اور جوابات میں بھی انتخاب سے کام لیا گیا ہے اور ان کو "عقیدہ" کے عنوان سے بیان کر دیا گیا ہے۔ اور جو عقیدہ کسی کتاب سے لیا گیا ہے، اس کے ساتھ اس کا حوالہ درج کر دیا گیا ہے۔

"عقائد علماء دیوبند" کے ملاحظہ سے جہاں یہ معلوم ہو گا کہ علماء دیوبند کے عقائد بالکل وہی ہیں جو تمام اہل السنۃ والجماعت کے مسلمہ میں اور اہل سنت کے خلاف علماء دیوبند کے اپنے مخصوص عقائد کچھ نہیں ہیں، بلکہ اہل السنۃ والجماعت کے عقائد کا ہی دوسرا نام "عقائد علماء دیوبند" ہے۔

اسی طرح یہ بھی واضح ہو گا کہ اصلی دیوبندیت کیلئے اور اس زمانہ میں بعض مقررین جن عقائد کو علماء دیوبند کی طرف منسوب کر رہے ہیں اور دیوبندیت کی جو تصویر اور اس کا جو نقشہ وہ عوام کے سامنے پیش کر رہے ہیں، جس سے روز بروز آتش اور نفرت بڑھتا جا رہا ہے اور کشیدگی زیادہ ہوتی جا رہی ہے اس کو اصل دیوبندیت سے دور کا بھی واسطہ نہیں ہے۔ اور یہ تصویر اور نقشہ حقیقت حال کے بالکل برعکس اور واقعہ کے قطعی خلاف ہے۔

اللہ تعالیٰ ہم سب کو عقائد حقہ اختیار کرنے اور اپنی سرشت پر چلنے کی توفیق عطا فرمائیں۔ آمین۔

وہو الموفق والسعید !

اب آگے "عقائد علماء دیوبند" لکھے جاتے ہیں۔ ان کو ملاحظہ فرمایا جائے

فقط :- !

سید عبدالحکیم رندی گتھلی عفی عنہ

مہتمم مدرسہ عربیہ حقانہ ساہیوال شیعہ سرگودھا

۷ جمادی الاخریٰ ۱۳۸۸ھ

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

عقائد علماء دیوبند

عقیدہ ۱:۵

ہمارے نزدیک اور ہمارے مشائخ کے نزدیک زیارتِ قبر
سید المرسلین صلی اللہ علیہ وسلم دہماری جان آپ پر قربان اعلیٰ درجہ کی قربت اور
نہایت ثواب اور سبب حصول درجات ہے، بلکہ واجب کے قریب ہے۔
گوشتِ درحال اور بذلِ جان و مال یعنی کجاوے کئے اور جان و مال کے خرچ
کرنے سے نصیب ہوا (المہند صفحہ ۱۰)

عقیدہ ۲:۵

اور سفرِ مدینہ منورہ علی صاحبہا الصلوٰۃ والسلام کے وقت آنحضرت صلی اللہ
علیہ وسلم کی زیارت کی نیت کرے اور ساتھ ہی مسجد نبوی اور دیگر مقامات
زیارت گاہ ہائے متبرکہ کی بھی نیت کرے۔ بلکہ بہتر یہ ہے کہ جو علامہ ابن ہمام
نے فرمایا ہے کہ خالص قبر شریف کی نیت کرے۔ پھر وہاں حاضر ہوگا، تو
مسجد نبوی کی بھی زیارت حاصل ہو جائے گی۔ اس صورت میں جناب
رالتماک صلی اللہ علیہ وسلم کی تعظیم زیادہ ہے۔ اور اس کی موافقت خود حضرت
صلی اللہ علیہ وسلم کے ارشاد سے ہو رہی ہے کہ:
جو میری زیارت کو آیا کہ میری زیارت کے سوا کوئی حاجت

اس کو نہ لائی ہو تو مجھ پر حق ہے کہ قیامت کے دن اس
کا شفیع بنوں۔ (المہند صفحہ ۱۱)

عقیدہ ۳:

وہ محد زمین جو جناب رسول اللہ صلی اللہ علیہ وسلم کے اعضاء مبارکہ کو س کیے
ہوئے ہے۔ (یعنی چھوئے ہوئے ہے) علی الاطلاق افضل ہے۔ یہاں
تک کہ کعبہ اور عرش دکرسی سے بھی افضل ہے۔ (المہند ص ۱۱۰ زبدۃ المناک حضرت گوہر)

عقیدہ ۴:

ہمارے نزدیک اور ہمارے مشائخ کے نزدیک دعاؤں میں انبیاء علیہم السلام
اور صلوات اولیاء شہداء و صدیقین کا توسل جائز ہے۔ اُن کی حیات میں بھی اور ان کی
وفات کے بعد بھی۔ اس طریق پر کہ، یا اللہ! میں بوسید نعلوں بزرگ کے تجھ
سے دعا کی قبولیت اور حاجت برآری چاہتا ہوں، یا اسی جیسے اور کلمات کہے۔
(المہند ص ۱۱۰، اور فتاویٰ رشیدیہ ص ۱۱۰)

عقیدہ ۵:

آنحضرت صلی اللہ علیہ وسلم کی قبر شریف کے پاس حاضر ہو کر شفاعت کی درخواست
کرنا اور یہ کہنا بھی جائز ہے کہ حضرت میری مغفرت کی شفاعت فرمائیں۔!
(فتاویٰ رشیدیہ ص ۱۱۰، فتح القدیر ج ۱ ص ۳۳۳ اور طحاوی علی المرتضیٰ ص ۱۱۰)
نیز حضرت گگوہی تحریر فرماتے ہیں۔
پھر حضرت صلی اللہ علیہ وسلم کے وسیلے سے دعا کرے اور شفاعت چاہے کہے

يَا رَسُولَ اللَّهِ! أَسْأَلُكَ
الْشَّفَاعَةَ وَأَتَوَسَّلُ بِكَ إِلَى
إِلَهِ فِي أَنْ أَمُوتَ مُسْلِمًا
عَلَى مِلَّتِكَ وَسُنَّتِكَ -

اے اللہ کے رسول! میں آپ سے شفاعت
کا سوال کرتا ہوں اور آپ کو اللہ تعالیٰ
کے یہاں بطور وسیلہ پیش کرتا ہوں کہ
میں بحالت اسلام آپ کی ملت اور
سنت پر مردوں!

عقیدہ ۶۱

اگر کوئی شخص آنحضرت صلی اللہ علیہ وسلم کی قبر مبارک کے پاس سے صلوٰۃ و سلام
پڑھے تو اس کو آپ خود بنفس نفیس سنتے ہیں۔ اور دُور سے پڑھے ہوئے صلوٰۃ و سلام
کو فرشتے آپ تک پہنچاتے ہیں۔ (طحاوی علی المراقی ص ۴۲)

حضرت مولانا رشید احمد صاحب گلوہٹی فرماتے ہیں:-
”انبیاء علیہم السلام کو اسی وجہ سے متثنیٰ کیا ہے کہ ان کے سماع منہ
میں کسی کو اختلاف نہیں۔“ (فتاویٰ رشیدیہ ص ۱۱)

حضرت مولانا غلیل احمد صاحب بہار نیوٹری فرمایا کرتے تھے:-
”آنحضرت صلی اللہ علیہ وسلم حیات میں۔ لہذا اپنی آواز سے سلام کرنا
چاہیے۔ مسجد نبوی کی حد میں کتنی ہی پرست آواز سے سلام عرض کیا
جائے، اس کو حضرت صلی اللہ علیہ وسلم خود سنتے ہیں۔“

(تذکرۃ اغلیل ص ۲۰۶)

حضرت حکیم الامت مولانا اشرف علی صاحب بھٹانوی لکھتے ہیں:-
”سلام سننا نزدیک سے خود اور دُور سے بذریعہ ملائکہ اور سلام
کا جواب دینا یہ تو دائمی ہمیشہ ثابت ہیں۔“ (نشر الطیب ص ۲۹)

حضرت گنگوہی کی عبارت بالا سے یہ بات بھی واضح ہے کہ حضرت انبیاء
علیہم السلام کے سماع عند القبر میں کسی کو اختلاف نہیں۔

حضرت ابو ہریرہؓ فرماتے ہیں کہ آنحضرت صلی اللہ علیہ وسلم نے فرمایا:

لِيَهَيِّطَنَّ عَيْسَى ابْنُ	الْبَيْتِ مَنْزُورٌ عَيْسَى ابْنُ مَرْيَمَ
مَرْيَمَ حَكَمًا وَإِمَامًا	نَزَلَ هَوَّلَ كَيْفٍ مِنْصُفٍ
مُقْسِطًا وَلَيْسَ لَكُنَّ فَجًّا	هَوَّلَ كَيْفٍ وَأَوَّلُ رَجُلٍ كَانَا بِهِ
حَاجًّا أَوْ مُعْتَرِئًا وَلِيَا تِيَانٍ	كَرَّاسٍ بِرَجْمٍ يَأْمُرُ كَيْفَ عَيْنٍ
قَبْرِ نَحْنُ يَسْلَمُ عَلَى	أَوَّلِ بَلَاثِمٍ وَهِيَ مِيرَى قَبْرِ
وَلَا تُدَنِّي عَلَيْهِ	أَوَّلِ بَلَاثِمٍ وَهِيَ مِيرَى قَبْرِ
الْأَجَامِ الصَّنِيبِ وَقُلْ صَحْبِهِ	أَوَّلِ بَلَاثِمٍ وَهِيَ مِيرَى قَبْرِ

فائدہ

یہ روایت منہ احمد ج ۲ - صفحہ ۲۰۹ اور مستدرک حاکم ج ۲ صفحہ ۵۹۵ میں بھی ہے
اور حاکم اور علامہ ذہبی دونوں نے اس کو صحیح کہا ہے۔ جب اس وقت آنحضرت
صلی اللہ علیہ وسلم حضرت عیسیٰ علیہ السلام کا سلام نہیں گئے اور اس کا جواب
مرحمت فرمائیں گے۔ کیونکہ سماع سلام کے بغیر جواب دینے کی کوئی صورت نہیں
ہے تو اب عند القبر صلوٰۃ و سلام کا سننا اور اس کا جواب دینا کیوں ناممکن ہے اور
حضرت عیسیٰ علیہ السلام کے سماع سلام کو خصوصیت اور اعجاز پر اس لیے محمول
نہیں کیا جاسکتا۔ کہ حدیث

میں ہر اس شخص کے صلوٰۃ و سلام کو خود بنفس نفیس سننے کی خبر آپ نے دی ہے
جو آپ پر آپ کی قبر مبارک کے پاس سے صلوٰۃ و سلام پڑھتا ہو۔

اور اس حدیث کی سند کے بارے میں شیخ ابن حجر مفتح الباری ج ۲ صفحہ ۳۰۰

میں اور حافظ سخاوی القول البدیع ص ۱۱۱ میں اور علامہ علی قاری مرتب سراج ص ۲۰۲ میں اور علامہ شبیر احمد عثمانی فتح الملہم ص ۲۲ میں فرماتے ہیں کہ :-
یہ سند مجید ہے اور محدثین کرام کے نزدیک ایسی سند کے حجت ہونے میں کوئی کلام نہیں ہے ۔ خاص کر جب کہ اُسٹ مسلمہ کا اجماع اور تعامل بھی اس کی تائید کر رہا ہے ۔

عقیدہ : ۷

ہمارے نزدیک اور ہمارے مشائخ کے نزدیک حضرت صلی اللہ علیہ وسلم اپنی قبر میں زندہ ہیں اور آپ کی حیات دنیا کی سی ہے ۔ بلا تکلف ہونے کے اور یہ حیات مخصوص ہے ۔ آنحضرت اور تمام ائمہ علیہم السلام اور شہداء کے ساتھ برزخی نہیں ہے جو حاصل ہے ، تمام مسلمانوں بلکہ سب آدمیوں کو ۔ چنانچہ علامہ یحییٰ نے اپنے رسالہ انباء الاذکیاء بحیوۃ الانبیاء میں تصریح لکھا ہے ۔ چنانچہ فرماتے ہیں کہ :

”علامہ تھقی الدین سبکی نے فرمایا ہے کہ انبیاء و شہداء کی قبر میں حیات

ایسی ہے ۔ صمیمی دنیا میں تھی اور موسیٰ علیہ السلام کا اپنی قبر میں نماز

پڑھنا اس کی دلیل ہے ۔ کیونکہ نماز زندہ ہی کو پڑھنا ہوتی ہے ۔“

پس اس سے ثابت ہوا کہ حضرت صلی اللہ علیہ وسلم کی حیات دنیوی ہے

اور اس معنی کو برزخی بھی ہے کہ عالم برزخ میں حاصل ہے اور ہمارے شیخ

مولانا محمد قاسم صاحب قدس سرہ کا اس موضوع میں ایک مستقل رسالہ

بھی ہے ۔ نہایت دقیق اور انوکھے طرز کا ہے مثل ۔ جو طبع ہو کر لوگوں میں

شائع ہو چکا ہے ۔ اس کا نام ”آب حیات“ ہے ۔ (المہند ص ۱۲)

”عبادت بالامین“ نماز زندہ جسم کو چاہتی ہے ”کے بعد یہ لکھنا کہ اس سے ثابت ہوا کہ حضرت صلی اللہ علیہ وسلم کی حیات دنیوی ہے۔“ صاف طور پر اس کی دلیل ہے کہ دنیوی حیات سے اکابر دیوبند سے مراد یہ ہے یہ حیات اس دنیوی جسم مبارک میں ہے اور اس دنیوی حیات کے اثبات کا مطلب یہ ہے کہ قبر مبارک میں اسی دنیا والے جسد اطہر کے ساتھ آپ کی روح اقدس کا ایسا تعلق ہے کہ جس کی وجہ سے اس بدن اطہر میں حیات اور زندگی حاصل ہے اور یہ صرف روح مبارک کی زندگی نہیں ہے، لیکن اس اکابر رحمہم اللہ تعالیٰ کا یہ مقصد ہرگز نہیں ہے کہ عالم برزخ میں اس حیات و جسمی کے لئے دنیوی حیات کے جملہ لوازمات ثابت ہیں اور یہ کہ آپ کو کھانے پینے وغیرہ کی جس طرح دنیا میں حاجت ہوتی ہے اس طرح قبر اطہر میں بھی ہوتی ہے، لیکن چونکہ دنیوی حیات کی طرح انبیاء علیہم السلام کو اس قبر شریف والی حیات میں بھی ادراک اور علم اور شعور حاصل ہوتا ہے۔ اس لئے ان اہم امور کے حاصل ہونے کی وجہ سے اس حیات کو بھی دنیوی حیات کہہ دیا جاتا ہے۔ حضرت انس رضی اللہ عنہ، روایت فرماتے ہیں کہ آنحضرت صلی اللہ علیہ وسلم نے فرمایا ہے۔

أَلَمْ تَبَيِّنْ أَحْيَاءُ فِي قُبُورِهِمْ يَصَلُّونَ
حضرات انبیاء علیہم السلام اپنی قبور میں زندہ ہیں اور نمازیں پڑھتے ہیں۔
اس حدیث کو امام بیہقی، علامہ سبکی کے علاوہ امام ابویعلیٰ نے بھی روایت فرمایا ہے۔ ابویعلیٰ کی اس حدیث کی سند کے بارہ میں علامہ بیہقی فرماتے ہیں۔
ابویعلیٰ کی سند کے سب راوی ثقہ ہیں۔

علامہ عزیزی لکھتے ہیں :-

وہو حدیث صحیح یہ حدیث صحیح ہے !

(السراج المنیر ج ۲ ص ۱۳۱)

علامہ ابن حجر نے فرمایا ہے :-

وحدیث البیہقی و حدیث البیہقی امام بیہقی نے اس کو صحیح کہا ہے ۔

(فتح الباری ج ۴ ص ۳۵۵)

حضرت علامہ قاری فرماتے ہیں ۔ صحیح ابن ابی نعیم احیاء
فی قبورہم حدیث صحیح ہے ۔ (مترجم ج ۲ ص ۲۱۲)

علامہ انور شاہ صاحب فرماتے ہیں ۔

ووافقہ الحافظ فی الجلد الساد من (فیض الباری ج ۲ ص ۶۵۲)

"امام بیہقی کی تصحیح پر حافظ ابن حجر نے اتفاق کیا ہے ۔ اور اس حدیث

کی مراد بیان فرماتے ہوئے حضرت علامہ انور شاہ صاحب فرماتے ہیں ۔

ولعل المراد بحدیث الانبیاء احیاء فی قبورہم

یصلون انہم بقوا علی هذه الحالة ولہم تسلیت عنہم الخیرۃ الاسلام ص ۱۳۱

الانبیاء احیاء فی قبورہم کی حدیث سے شاید یہ

مراد ہو کہ وہ اسی (دنوی) حالت پر باقی رکھے گئے ہوں اور یہ حالت ان سے

مسلوب نہیں کی گئی ۔ نیز فرماتے ہیں : یسید بقولہ الانبیاء

مجموعہ الاشخاص لا الارواح فقط (تحریر الاسلام ص ۱۳۱) الانبیاء احیاء

سے حضرات انبیاء علیہم السلام کے مجموعہ اشخاص مراد ہیں نہ فقط ارواح یعنی انبیاء

علیہم السلام اپنے اجسام مبارکہ کے ساتھ زندہ ہیں ۔

شیخ الاسلام علامہ شبیر احمد عثمانی اس حدیث کی تصحیح پر حافظ ابن حجر

کی تائید کرتے ہیں۔ (فتح الملہم ج ۱ ص ۱۳۲۹) نیز فرماتے ہیں:-
 ان انسبی صلی اللہ علیہ وسلم حضرت صلی اللہ علیہ وسلم زندہ ہیں۔
 و سلم حی کما نقبر و انہ صلی اللہ علیہ وسلم کی قبر میں اذان و اقامت سے نماز پڑھتے ہیں۔

حضرت علامہ انور شاہ صاحب بھی اسی طرح فرماتے ہیں:-
 ان کثیرا من الاعمال قد ثبتت ان حضرت صلی اللہ علیہ وسلم زندہ ہیں۔
 فی القبور کالاذان و الاقامة جیسا کہ اپنی جگہ یہ ثابت ہے اور آپ
 عند الدار و قراءۃ القرآن عند اپنی قبر میں اذان و اقامت سے نماز
 الترمذی... فیض الباری ج ۱ ص ۱۸۳ پڑھتے ہیں۔

قبروں میں بہت سے اعمال کا ثبوت ملتا ہے جیسے اذان و اقامت کا ثبوت
 داری کی روایت میں اور قرأت قرآن کا ترمذی کی روایت میں۔

فقیدہ زیر بحث میں مسلک دیوبند تو المہند کی بنیاد سے ہی پوری طرح
 عیاں ہے اور بطور بالا میں اس مسلک کی دلیل کی طرف کسی قدر اجمالی طور پر اشارہ
 ہو گیا ہے۔ اب تائید کے لیے بعض اکابر دیوبند کی مزید تصریحات بھی اس عقیدہ
 پر پیش کی جاتی ہیں۔

حجۃ الاسلام حضرت مولانا محمد قاسم صاحب نانوتوی فرماتے ہیں:-

"ارواح انبیاء کو بدن کے ساتھ علاوہ دستور رہتے ہیں، پر طرف
بجانب سے سمٹ آتی ہے۔" (جمال قاضی ص ۱۳)
اور فرماتے ہیں۔

"رسول اللہ صلی اللہ علیہ وسلم منور قبر میں زندہ ہیں اور مثل گوشہ نشینوں
اور چمک کشوں کے عزت گزریں۔ جیسے ان کا مال قابل اجر اے حکم
میراث نہیں ہوتا، ایسے ہی آپ کا مال بھی محل تو ریٹ نہیں۔"
(آب حیات ص ۲)

نیز فرماتے ہیں:-

"انبیاء کو ابدان دنیا کے حساب سے زندہ سمجھیں گے پر
حسب ہدایت لُحْلُ نَفْسٍ ذَا اَلْبَقَّةِ الْمَمُوتِ اور اَلْبَقَّةِ مَيِّتٍ
وَالْمَيِّتُ مَيِّتٌ۔ تمام انبیاء کرام علیہم السلام خاص کر حضرت سرور
کائنات صلی اللہ علیہ وسلم کی بہت موت کا اعتقاد بھی غلط ہے۔"
(الطائف قاسمیہ ص ۱۰۰)

قطب الارشاد حضرت مولانا رشید احمد گنگوہی صاحب فرماتے ہیں
ولان النبیین صلوات اللہ علیہم اجمعین لما کانوا
زندہ ہیں۔ اس لیے ان کی آگے رات
چلنے کا سوال ہی پیدا نہیں ہوتا۔
(الکواکب الدری بلذات ص ۱۵۲)
اور فرماتے ہیں۔

"آپ اپنی قبر شریف میں زندہ ہیں۔ نبی اللہ صلی اللہ علیہ وسلم
مضمون حیات کو بھی مولوی محمد قاسم صاحب سلمہ اللہ نے اپنے

رسالہ "آبِ حیات" میں بالامریہ علیہ ثابت کیا ہے۔

(ہدایہ ششویں ۱۸)

علیہ الامت حضرت مولانا اشرف علی صاحب تھانوی فرماتے ہیں۔
 حضور اقدس صلی اللہ علیہ وسلم کی قبر مبارک کے لیے بہت کچھ شرف
 حاصل ہے کیونکہ جسدا طہر اس کے اندر موجود ہے۔ بلکہ حضور خود یعنی
 جسدمع قلبس الروح اس کے اندر تشریف رکھتے ہیں۔ کیونکہ آپ
 قبر میں زندہ ہیں۔ قریب قریب تمام اہل حق اس پر متفق ہیں۔
 صحابہ کا بھی یہی اعتقاد ہے۔ حدیث میں بھی نص ہے۔ ان نبی
 اللہ صلی فی قبورہ یورثون ... کہ آپ اپنی قبر تشریف میں زندہ ہیں اور
 اور آپ کو رزق بھی پہنچتا ہے۔ (الطبورص ۱۴۹)

اور دوسرے مقام پر فرماتے ہیں،

"حضور کے لیے بعد وفات کے بھی حیات برزخی ثابت ہے
 اور وہ حیات شہداء کی حیات برزخی سے بھی بڑھ کر ہے اور اتنی
 قوی ہے کہ حیات ناموتی کے قریب قریب ہے۔ چنانچہ بہت
 سے احکام ناموت کے اس پر متفرع بھی ہیں۔ دیکھئے زندہ مرد
 کی بیوی سے نکاح جائز نہیں ہے۔ حضور صلی اللہ علیہ وسلم کی
 ازواج مطہرات سے بھی نکاح جائز نہیں اور زندہ کی میراث تقسیم
 نہیں ہوتی۔ حضور کی بھی میراث تقسیم نہیں ہوتی اور حدیثوں میں
 صلوٰۃ و سلام کا سماع وارد ہوا ہے۔" (الطبورص ۲۹)

حضرت مولانا سید حسین احمد صاحب مدنی تحریر فرماتے ہیں۔

"وہ (وہابی) وفات ظاہری کے بعد انبیاء علیہم السلام کی حیات

ہیں۔ وہ اس مسئلہ میں دیوبند کے مسلک سے بٹے ہوئے ہیں :-

(الصديق مذکور)

مفتی دارالعلوم دیوبند حضرت مولانا سید مہدی حسن صاحب دامت فیضہم، تحریر فرماتے ہیں۔

”آنحضرت صلی اللہ علیہ وسلم اپنے مزار مبارک میں بیکسہ موجود اور حیات ہیں۔ آپ کے مزار مبارک کے پاس کھڑا ہو کر جو سلام کرتا اور درود پڑھتا ہے، آپ خود سنتے ہیں اور سلام کا جواب دیتے ہیں۔“
(الصديق مذکور)

شیخ الحدیث جامعہ اثنیہ لاہور حضرت مولانا محمد ادریس صاحب رحمۃ اللہ علیہ لکھتے ہیں۔
”تمام اہل سنت کا اجماعی عقیدہ ہے کہ حضرات انبیاء کرام علیہم الصلوٰۃ والسلام وفات کے بعد اپنی قبروں میں زندہ ہیں اور نماز و عبادات میں مشغول ہیں اور حضرات انبیاء کرام علیہم السلام کی یہ برزخی حیات اگرچہ ہم کو محسوس نہیں ہوتی، لیکن بلاشبہ یہ حیات حسی اور جسمانی ہے۔ اس لئے کہ روحانی اور معنوی حیات تو عامہ مومنین بلکہ ارواح کفار کو بھی حاصل ہے۔“
(حیات نبوی ص ۲)

عقیدہ ۸۱۵

اولیٰ اور بہتر یہی ہے کہ قبر ثمر لیت کی زیارت کے وقت چہرہ مبارک کی طرف منہ کر کے کھڑا ہونا چاہیئے۔ اور یہی ہمارے نزدیک معتبر ہے اور اسی پر ہمارا اور ہمارے مشائخ کا عمل ہے۔ اور یہی حکم دعا مانگنے کا ہے۔ جیسا کہ امام مالک سے مروی ہے۔ جبکہ وقت کے خلیفہ نے ان سے منکر دریافت کیا تھا اور اسکی

جہانی اور بقاء ملاقات بین الروح والجسم کے منکر ہیں اور یہ حضرات
(علمائے دیوبند) صرف اس کے قائل ہی نہیں بلکہ ثبوت بھی ہیں
اور بڑے زور شور سے اس پر دلائل قائم کرتے ہوئے متعدد رسائل
اس بارہ میں تصنیف فرما کر شائع کر چکے ہیں :-

(نقش حیات ج ۱ ص ۱۱۳)

مفتی پاکستان حضرت مولانا مفتی محمد شفیع صاحب دامت برکاتہم اراچی (اسابق
مفتی دارالعلوم دیوبند) تحریر فرماتے ہیں :-

”جمہور امت کا عقیدہ اس مسئلے میں یہی ہے کہ آنحضرت صلی اللہ
علیہ وسلم اور تمام انبیاء علیہم السلام مدبر ہیں جہد عنقریب کے
ساتھ زندہ ہیں۔ ان کی حیات برزخی صرف روحانی نہیں بلکہ جہانی
حیات ہے جو حیات دنیوی کے بالکل مماثل ہے۔ بجز اس کے
کہ وہ احکام کے مکلف نہیں :-
آگے لکھتے ہیں :-

”خلاصہ یہ ہے کہ انبیاء علیہم السلام کی حیات بعد الموت حقیقی
جہانی مثل حیات دنیوی کے ہے۔ جمہور امت کا یہی عقیدہ ہے
اور یہی عقیدہ میرا اور سب بزرگان دیوبند کا ہے :-

(ماہنامہ التبلیق، ملتان، جمادی الاولیٰ ۱۳۷۸ھ)

مخدوم العلما، حکیم الاسلام حضرت مولانا قاری محمد طیب صاحب مدنیو ضمیمہ تحریر فرماتے ہیں :-
”احقر اور احقر کے مشایخ کا مسک وہی ہے جو الہند میں بالتفصیل مرقوم
ہے، یعنی برزخ میں جناب رسول اللہ صلی اللہ علیہ وسلم اور تمام
انبیاء علیہم السلام بجہد عنقریب زندہ ہیں۔ جو حضرات اس کے مخالف

تھریج مولانا گنگوہیؒ اپنے رسالہ زندۃ الناسک میں کہتے ہیں۔ (المہند ص ۱۵)

عقیدہ ۹:

ہمارے نزدیک آنحضرت صلی اللہ علیہ وسلم اسی طرح جملہ انبیاء علیہم السلام اپنی قبروں میں زندہ ہیں۔ نماز پڑھتے ہیں۔ بخش و عطا سے موصوف ہیں اور آپ پر اُمت کے اعمال پیش کئے جاتے ہیں اور آپ کو صلوٰۃ و سلام پہنچاتے جاتے ہیں۔ (طبقات الشافعیہ ج ۲ ص ۲۸۲)

آنحضرت صلی اللہ علیہ وسلم پر امت اجابت کے اعمال کا فرشتوں کے ذریعہ اجمالی طور پر پیش کیا جانا مندرجہ کی صحیح حدیث سے ثابت ہے۔

علامہ عثمانیؒ اس حدیث کے متعلق فرماتے ہیں: اس کی سند عمدہ ہے۔

(فتح الملہم ج ۱ ص ۱۱۲)

حضرت مولانا غلیل احمد صاحب سہارنپوریؒ براہین قاطعہ جس کی تصدیق حرنا حرنی بغور ملاحظہ فرما کر حضرت گنگوہیؒ نے فرمائی ہے۔ میں فرماتے ہیں: اور صلوٰۃ و سلام ملائکہ پہنچاتے ہیں اور اعمال اُمت آپ پر پیش ہوتے ہیں۔ (براہین ص ۲)

حکیم الامت حضرت بھٹاؤٹیؒ فرماتے ہیں۔

مجموعہ روایات سے علاوہ فضیلت حیات اور اکرام ملائکہ کے

برزخ میں آپ کے یہ مشاغل ثابت ہوتے ہیں۔ اعمال امت

کا ملاحظہ فرمانا، نماز پڑھنا الخ (نشر الطیب ص ۲۹)

ان عبارات سے صاف واضح ہو رہا ہے کہ صلوٰۃ و سلام کے علاوہ بھی

برزخ میں آنحضرت صلی اللہ علیہ وسلم پر اعمال امت پیش ہوتے ہیں اور صلوٰۃ و

۱۶۹

سلام کے پہنچنے کا مطلب یہ ہے کہ فرشتے آپ کو اطلاع دیتے ہیں۔ جیسا کہ دوسرے اعمالِ اُمت کی بھی اطلاع دیتے ہیں۔ آج کل صلوٰۃ و سلام کے پہنچنے کی جو یہ مراد بتلائی جا رہی ہے، کہ صلوٰۃ و سلام کا ثواب آپ کو پہنچ جاتا ہے، یہ اجماعِ اُمت کے خلاف ہے۔

عقیدہ ۱۰۱

ہمارے نزدیک آنحضرت صلی اللہ علیہ وسلم اسی طرح تمام انبیاء علیہم السلام وفات کے بعد بھی اپنی قبور مبارکہ میں اسی طرح حقیقتاً نبی اور رسول ہیں۔ جس طرح وفات سے قبل ظاہری حیاتِ مبارکہ میں تھے۔ علامہ شامیؒ نے لکھا ہے۔

”اہل سنت کے امام ابو الحسن اشعریؒ، المتوفی ۳۲۰ھ، کی طرف ان کے دشمنوں نے جو یہ بات منسوب کی ہے کہ وہ وفات کے بعد آنحضرت صلی اللہ علیہ وسلم کے رسول ہونے کے قائل نہیں ہیں، یہ ان پر فالص بہتان اور محض افراء ہے۔ امام ابوالقاسم قشیریؒ، المتوفی ۴۶۵ھ، نے اس افراء کی سختی سے تردید کی ہے۔“
اشعریؒ ج ۲ صفحہ ۳۴

فائدہ

نبوت و رسالت کے لیے جس و علم سے موصوف ہونا لازم ہے۔ اس لیے یہ عقیدہ رکھنا ضروری ہے کہ انبیاء علیہم السلام کے ابدان مبارکہ میں وفات کے بعد بھی بہ تعلق روحِ ادراک و شعور ہوتا ہے۔ ورنہ جس بدن میں ادراک و شعور نہ ہو، اُس پر حقیقی اعتبار سے رسول اللہ کا اطلاق نہیں ہو سکتا۔ تو اس

میں بعد وفات وصف نبوت سے (اعمال لازم آتا ہے۔ اس لئے کہ بغیر تعلق روح کے ابدان مدفونہ میں جو شعور مثل جمادات کے (نور باللہ) قسور کے اندر ایک دیکھا جا رہا ہے۔ اس میں چونکہ احساس و علم نہیں ہوتا۔ اس پر سے وہ ابدان وصف نبوت و رسالت سے متصف نہیں ہو سکتے۔ (والعیاذ باللہ)

عقیدہ ۱۱:

ہمارا اور ہمارے مشائخ کا عقیدہ یہ ہے کہ سیدنا و حبیبنا و شفیعنا محمد رسول اللہ صلی اللہ علیہ وسلم تمامی مخلوق سے افضل اور اللہ تعالیٰ کے نزدیک سب سے بہتر ہیں۔ اللہ تعالیٰ سے قرب و منزلت میں کوئی شخص آپ کے برابر تو کیا قریب بھی نہیں ہو سکتا۔ آپ سرور ہیں جملہ انبیاء اور رسول علیہم السلام کے اور خاتم ہیں سارے برگزیدہ گروہ کے، جیسا کہ نصوص سے ثابت ہے اور یہی ہمارا عقیدہ ہے۔ اور یہی دین اور ایمان، اسی کی تصریح ہمارے مشائخ بہتیری تعانیف میں کر چکے ہیں۔ (المہند ص ۲)

عقیدہ ۱۲:

ہمارا اور ہمارے مشائخ کا عقیدہ یہ ہے کہ ہمارے سرور و آقا اور پیارے شفیع محمد رسول اللہ صلی اللہ علیہ وسلم خاتم النبیین ہیں۔ آپ کے بعد کوئی نبی نہیں ہیں۔ جیسا کہ اللہ تعالیٰ نے اپنی کتاب میں فرمایا ہے۔
"ولیکن محمد اللہ کے رسول اور خاتم النبیین ہیں۔"
اور یہی ثابت ہے، بکثرت حدیثوں سے جو معنی حد تو اترا تک پہنچ گئیں اور نیز اجماع امت سے۔ سو ماشاء اللہ ہم میں سے کوئی اس کے خلاف کہے۔

کیونکہ جو اُس کا منکر ہے ۔ وہ ہمارے نزدیک کافر ہے ۔ اس لئے کہ وہ منکر ہے
نفسِ عریضِ قطعی کا ۔ (المہند ص ۲۱)

عقیدہ ۱۳۵

ہم اور ہمارے مشائخ مسیحی نبوت و مسیحیت، تقادیانی کے بارے میں یہ قول ہے کہ۔۔۔۔۔۔۔۔۔۔!

”جب اس نے نبوت و مسیحیت کا دعویٰ کیا اور عیسیٰ مسیح علیہ السلام کے آسمان پر اٹھائے جانے کا منکر ہوا اور اس کا غیثِ حقیدہ اور تدلیق ہوتا ہم پر ظاہر ہوا تو ہمارے مشائخ نے اس کے کافر ہونیکا فتویٰ دیا۔ قادریانی کے کافر ہونے کی بابت ہمارے حضرت مولانا رشید احمد گنگوہیؒ کا فتویٰ تو طبعِ بہرِ کشفِ نبی ہو چکا۔ بکثرت لوگوں کے پاس موجود ہے۔“ (المہند ص ۴۴)

عقیدہ ۱۴:۵

جو شخص اس کا قائل ہو کر نبی کریم علیہ الصلوٰۃ والسلام کو ہم پر بس اتنی ہی فضیلت ہے۔ جتنی بڑے بجائی کو چھوٹے بجائی پر ہوتی ہے تو اس کے متعلق ہمارا عقیدہ ہے کہ وہ دائرہ ایمان سے خارج ہے اور ہمارے تمام گوشہ اکابر کی تصدیق میں اس عقیدہ داہیہ کا خلاف مصرح ہے۔ (المہند ص ۲۳)

عقیده: ۱۵:

ہم زبان سے قائل اور قلب سے معقد اس امر کے ہیں کہ سیدنا رسول اللہ

صلی اللہ علیہ وسلم کو تمامی مخلوقات سے زیادہ علوم عطا ہوئے ہیں۔ جن کو ذات و صفات اور تشریحات یعنی احکام علیہ و حکم نظریہ اور حقیقت ہائے محققہ اور اسرار مختلفہ وغیرہ سے تعلق ہے کہ مخلوق میں سے کوئی بھی ان کے پاس تک نہیں پہنچ سکتا نہ مقرب فرشتہ اور نہ نبی و رسول اور بیشک آپ کو اولین و آخرین کا علم عطا ہوا اور آپ پر حق تعالیٰ کا فضل عظیم ہے لیکن اس سے یہ لازم نہیں آتا کہ آپ کو زمانہ کی ہر آن میں حادث و واقع ہونے والے واقعات میں سے ہر چیز کی اطلاع و علم ہو کہ اگر کوئی واقعہ آپ کے مشاہدہ ٹسر اینڈ سے غائب رہے تو آپ کے علم (تشریع) اور معارف میں ساری مخلوق سے افضل ہونے اور وسعت علمی میں نقص آجائے اگرچہ آپ کے علاوہ کوئی دوسرا شخص اس جزئی سے آگاہ ہو۔ عیا کہ سلیمان علیہ السلام پر واقعہ عجیبہ مخفی رہا کہ جس سے بدہ کو آگاہی رہی۔ اس سے سلیمان علیہ السلام کے اعلم (زیادہ عالم) ہونے میں نقصان نہیں آیا۔ چنانچہ بدہ کہتا ہے کہ:-

”میں نے ایسی چیز دیکھی ہے جس کی آپ کو اطلاع نہیں، اور شہر سب سے میں ایک سچی خبر لے کر آیا ہوں۔“ (المہند ص ۲۵)

عقیدہ ۱۶۱۵

ہمارا پختہ عقیدہ ہے کہ جو شخص اس کا قائل ہو کہ فلاں مثلاً شیطان، کا علم نبی صلی اللہ علیہ وآلہ وسلم سے زیادہ ہے، وہ کافر ہے، چنانچہ اس کی تصریح ایک نہیں ہمارے بہترے علماء کر چکے ہیں۔ (المہند ص ۲۷)

عقیدہ ۱۶۱۵

ہمارے نزدیک حضرت صلی اللہ علیہ وسلم پر درود و شریف کی کثرت مستحب

اور نہایت موجب اجر و ثواب طاعت ہے، خواہ دلائل الخیرات پڑھ کر ہو یا
درد و شریف کے دیگر رسائل مولف کی تلاوت سے ہو، لیکن افضل ہمارے نزدیک
وہ درد ہے۔ جس کے لفظ بھی حضرت (صلی اللہ علیہ وسلم) سے منقول ہیں۔ گو
غیر منقول کا پڑھنا بھی فضیلت سے قالی نہیں اور اس بشارت کا مستحق ہو ہی
جائے گا کہ جس نے مجھ پر ایک بار درد پڑھا، حق تعالیٰ اس پر دس مرتبہ رحمت
بھیجے گا۔ (المہند)

عقیدہ ۱۸:

وہ جملہ حالات جن کو رسول اللہ صلی اللہ علیہ وسلم سے ذرا سا بھی علاقہ
ہے۔ ان کا ذکر ہمارے نزدیک نہایت پسندیدہ اور اعلیٰ درجہ کا مستحب ہے۔ خواہ
ذکر ولادت، شریف ہو یا آپ کے بول و براز، نشت، برخواست اور بیداری و خواب
کا ذکر ہو، جیسا کہ ہمارے رسالہ براہین قاطعہ میں متعدد جگہ بعد از رحمت مذکور اور
ہمارے مشائخ کے فتویٰ میں مسطور ہے۔ (المہند ص ۳۱)

عقیدہ ۱۹:

آنحضرت صلی اللہ علیہ وسلم اسی طرح تمام انبیاء علیہم السلام کی عینہ
میں صرف آنکھیں مبارک سوتی تھیں، دل مبارک نہیں سوتا تھا۔ اسی لئے
آپ کی عینہ سے دمنو نہیں ٹوٹتا تھا۔ (نشر الطیب ص ۴۲، ۴۳ اور ص ۱۵۴)
بخاری شریف میں ہے، حضرت صلی اللہ علیہ وسلم نے ارشاد فرمایا۔ ان
عیف تناموا ولما ینام قبھا (بخاری ج ۱، ص ۱۵۴، میری آنکھیں سوتی
میں میرا دل نہیں سوتا، نیز بخاری شریف میں ہے۔ وکذلک الانبیاء

تسليم اعينهم ولا ينال قلوبهم (بخاری ج ۱ ص ۵۰۴) اسی طرح
انبیاء علیہم السلام کی آنکھیں سوتی ہیں۔ ان کے دل نہیں سوتے۔
اور ایک سفر میں جو عینہ کی وجہ سے آنحضرت صلی اللہ علیہ وسلم کی نمازِ فجر فوت
ہو گئی تھی تو اس سے شہ نہ کیا جائے کہ اگر عینہ میں دل نہیں سوتا تھا تو آپ کو فجر
کے طلوع کا علم کیوں نہیں ہوا۔ اس لئے کہ طلوع وغیرہ کا ادراک آنکھ سے متعلق
ہے، دل سے اس کا تعلق نہیں اور چونکہ آنکھ پر عینہ کا اثر ہوتا تھا۔ اس لئے طلوع
فجر کا ادراک نہ ہو سکا۔ اس کے لئے نووی شریح مسلم ج ۱ ص ۲۵۴ اور فتح الملہم
ص ۲۷۱، اور ابداء الفتویٰ ص ۱ پر ملاحظہ ہو۔

عقیدہ ۲۰۱۵

انبیاء علیہم السلام کا دنیا (خواب) بھی وحی کے علم میں ہوتا ہے۔ بخاری
میل ہے ۱
روایا الانبیاء وحی
نبیوں کا خواب وحی ہوتا ہے۔
(بخاری - ج ۱ ص ۲۵۴)

عقیدہ ۲۱۱

آنحضرت صلی اللہ علیہ وسلم پشت کی جانب سے ویسا ہی دیکھتے تھے،
جیسا کہ آگے کی جانب سے دیکھتے تھے۔ (نشر الطیب ص ۲۲۸)
حضرت انسؓ روایت کرتے ہیں کہ آنحضرت صلی اللہ علیہ وسلم نے ارشاد
فرمایا کہ (نماز میں) ہنغول کو سیدھا کیا کرو۔ کیونکہ میں تمہیں اپنے پیچھے سے دیکھتا ہوں
(بخاری شریف ج ۱ ص ۱۰۰)

عقیدہ ۲۲۱

اس زمانے میں نہایت ضروری ہے کہ چاروں اماموں میں سے کسی ایک کی تقلید کی جائے بلکہ واجب ہے۔ کیونکہ ہم نے تجربہ کیا ہے کہ ائمہ کی تقلید چھوڑنے اور اپنے نفس و ہونی کے اتباع کا انجام الحاد و زندہ کے گڑھے میں جا کرنا ہے۔ اللہ تعالیٰ پناہ میں رکھے اور بایں وجہ ہم اور ہمارے مشائخ تمام اصول و فروع میں امام المسلمین حضرت ابوحنیفہ رضی اللہ عنہ کے مقلد ہیں۔ خدا کرے اسی پر ہماری موت ہو اور اسی زمرہ میں ہمارا حشر ہو اور اس بحث میں ہمارے مشائخ کی بہترین تصانیف دنیا میں مشہور و شائع ہو چکی ہیں۔ (المہند ص ۱۷)

عقیدہ ۲۲۲

ہمارے نزدیک مستحب ہے کہ انسان جب عقائد کی درستی اور شرع کے مسائل ضروریہ کی تکمیل سے فارغ ہو جائے تو ایسے شیخ کی بیعت ہو، جو شریعت میں راسخ العقیدہ ہو۔ دنیا سے بے رغبت ہو، آخرت کا طالب ہو۔ نفس کی گھاٹیوں کو طے کر چکا ہو۔ شوگر ہو، نجات دہندہ ائمال کا، اور علیحدہ ہو تباہ کن افعال سے۔ خود بھی کامل ہو، دوسروں کو بھی کامل بنا سکتا ہو۔ ایسے مرشد کے ہاتھ میں تھمے کر اپنی نظر اس کی نظریں متصور رکھے، اور صوفیہ کے اشغال یعنی ذکر و فکر اور اس میں فنا و تمام کے ساتھ مشغول ہو اور اس نسبت کا اکتساب کرے جو نعمت عظمیٰ اور غنیمت کبریٰ ہے، جس کو شرع میں احسان کے ساتھ تعبیر کیا گیا ہے۔ اور جس کو یہ نعمت میسر نہ ہو اور یہاں تک پہنچ سکے، اس کو بزرگوں کے سلسلہ میں شامل ہو جانا ہی کافی ہے۔ جس کے ساتھ اُسے محبت

نے فرمایا ہے کہ :-

”اُدھی اس کے ساتھ ہے۔ جس کے ساتھ اُسے محبت ہو۔ وہ ایسے

لوگ ہیں۔ جن کے پاس بیٹھنے والا محروم نہیں رہ سکتا؟

اور بحمد اللہ ہم اور ہمارے مشائخ ان حضرات کی بیعت میں داخل اور ان کے اشغال کے شاعِل اور ارشاد و تلقین کے درپے رہے ہیں والحمد للہ علیٰ کلِّ حال۔
(المہند ص ۱۷)

عقیدہ ۲۲:۵

مشائخ اور بزرگوں کی رومانیّت سے استفادہ اور ان کے سینوں اور
قبروں سے باطنی فیوض کا پہنچنا سب بے شک صحیح ہے۔ مگر اس طریقہ سے جو اس
کے اہل اور خواص کو معلوم ہے نہ اُس طریقہ سے جو عوام میں رائج ہے۔ الحمد للہ ص ۱۹

عقیدہ ۲۵:۵

ہم اور ہمارے مشائخ اس کا یقین رکھتے ہیں کہ جو کلام بھی حق تعالیٰ سے صادر ہوا یا آئندہ ہوگا وہ یقیناً سچا اور بلاشبہ واقع کے مطابق ہے۔ اس کے کسی کلام میں کذب و تحیوٹ، کاشائہ اور خلاف کا وہم بھی بالکل نہیں اور جو اس کے خلاف عقیدہ رکھے یا اس کے کلام میں تکذیب کا وہم کرے۔ وہ کافر ملعون و بدلیق ہے کہ اس میں ایمان کاشائہ بھی نہیں۔ (المہند ص ۱)

واخر دعوانا ان الحمد لله رب العلمين وصلى الله تعالى
على سيدنا محمد سيد الاولين والآخرين وعلى آله وصحبه
جميعين سيدنا شكور ترمذي ابن مولانا مفتي سيد الكرم مفتي سابق مفتي خانقاه امداديه قندهار
مفتي مدرسه عربيه حقانيه سايبوال ضلع سرگودھا ۱۳۵۸ ھ جمادی الاخری ۱۳۵۸ ھ